



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය } 2025.05.15 දුරකථන අංකය } 011-2887973 මගේ අංකය } D/Media/Out/991/2025 විද්‍යුත් ලිපිනය } dir.media@police.gov.lk
Date } පැය 0600 Tel.NO } My NO } E-Mails }

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. අපරාධ කිහිපයකට සම්බන්ධව සැකකරුවෙකු අත්අඩංගුවට - යක්කල පොලිස් වසම.

2025.05.14 වන දින අපරාධ නිවාරණ රාජකාරි යෙදී සිටි යක්කල පොලිස් ස්ථානයේ නිලධාරීන් කණ්ඩායමකට ලද තොරතුරකට අනුව මල්වතුහිරිපිටිය පොලිස් වසමේ වරපලාන ප්‍රදේශයේදී යක්කල පොලිස් වසමේ සිදුවූ ගෙවල් බිඳ දේපල සොරකම් කිරීමේ අපරාධ කිහිපයකට සම්බන්ධ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 27 ක් වන වරපලාන ප්‍රදේශයේ පදිංචිකරුවෙකි.

සැකකරුගෙන් සිදුකළ ප්‍රශ්න කිරීමේදී සොරකම් කරන ලද ලෑප් ටොප් 05 ක් හා ජංගම දුරකථන 02 ක් පොලිසිය විසින් සොයාගෙන ඇත. යක්කල පොලිසිය වැඩිදුර විමර්ශන සිදුකරනු ලබයි.

02. අවි පෙන්වා රන් භාණ්ඩ හා මුදල් කොල්ලකෑමට සම්බන්ධ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2025.05.03 වන දින සපුගස්කන්ද පොලිස් වසමේදී අවි පෙන්වා බියවද්දා රුපියල් දෙකෝටි දහඅට ලක්ෂයකට අධික වටිනාකමින් යුතු රන් භාණ්ඩ හා මුදල් කොල්ලකෑමේ අපරාධයක් සම්බන්ධයෙන් බස්නාහිර පළාත උතුර අපරාධ කොට්ඨාසය මගින් විමර්ශන ආරම්භ කර තිබුණි. ඒ අනුව 2025.05.14 වන දින විමර්ශන නිලධාරීන් විසින් මෙම අපරාධයට සම්බන්ධ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 44 ක් වන කහතුඩුව ප්‍රදේශයේ පදිංචිකරුවෙකි.

සැකකරුගෙන් සිදුකරන ලද ප්‍රශ්න කිරීමේදී කොල්ලකරන ලද රන් භාණ්ඩ විකුණා ලබාගත් රුපියල් 1,345,000/= ක මුදලක්, අත් ඔරලෝසුවක්, ජංගම දුරකථන 02 ක් ඔහු සන්තකයේ තිබී පොලිසිය විසින් සොයාගෙන ඇත.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදුකරනු ලබයි.

03. විකිණීමට සූදානම් කර තිබූ වාලම්පුරි දෙකක් සමඟ සැකකරුවන් 04 දෙනෙකු අත්අඩංගුවට - ජාඇල පොලිස් ස්ථානය.

2025.05.14 වන දින සවස් කාලයේ ජාඇල නගරයේදී ජාඇල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර රුපියල් ලක්ෂ 10 ක මුදලකට විකිණීමට සූදානම් කර තිබූ වාලම්පුරි 02 ක් සමඟ සැකකරුවන් 04 දෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් වයස අවුරුදු 23 ක් 26 ක් අතර වයස්වල පසුවන ඇල්පිටිය, බදුගිරිය සහ හම්බන්තොට ප්‍රදේශවල පදිංචිකරුවන් වේ.

ජාඇල පොලිසිය වැඩිදුර විමර්ශන සිදුකරනු ලබයි.

04. අයිස් මත්ද්‍රව්‍ය සමඟ සැකකරුවෙකු හා සැකකාරියක් අත්අඩංගුවට - කොළඹ අපරාධ කොට්ඨාසය.

2025.05.14 වන දින සවස් කාලයේ වැල්ලම්පිටිය පොලිස් වසමේ කම්බිකොටුව හන්දිය ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 220 ක් සන්තකයේ තබාගෙන සිටි සැකකරුවෙකු හා අයිස් මත්ද්‍රව්‍ය ග්‍රෑම් 14 මිලිග්‍රෑම් 350 ක් සන්තකයේ තබාගෙන සිටි සැකකාරියක් අත්අඩංගුවට ගෙන ඇත.

සැකකරු වයස 23 ක් හා සැකකාරිය වයස අවුරුදු 20 ක් වන වැල්ලම්පිටිය ප්‍රදේශයේ පදිංචිකරුවන් වේ.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.05.14 වන දින සවස් කාලයේ ගල්කිස්ස පොලිස් වසමේ කදවලවත්ත ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 28 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

06. අකුණු සැර වැදී පුද්ගලයෙකු මියයාම - දෙහිඅත්තකණ්ඩිය පොලිස් වසම.

2025.05.14 වන දින දෙහිඅත්තකණ්ඩිය පොලිස් වසමේ විජයපුර ප්‍රදේශයේදී පුද්ගලයෙකුට අකුණු සැර වැදී මියගොස් ඇති බවට දෙහිඅත්තකණ්ඩිය පොලිස් ස්ථානයට ලද පණිවිඩයක් අනුව විමර්ශන ආරම්භ කර ඇත.

මරණකරු වයස අවුරුදු 47 ක් වූ විජයපුර, දමනේවෙල ප්‍රදේශයේ පදිංචිකරුවෙකි.

මරණකරු කුඹුරේ වී වපුරමින් සිටියදී මෙම අනතුරට ලක්ව ඇති බවට විමර්ශනයේදී අනාවරණය වී ඇත. දෙහිඅත්තකණ්ඩිය පොලිසිය වැඩිදුර විමර්ශන සිදු කරනු ලබයි.

07. රිය අනතුරක් - කොත්මලේ පොලිස් වසම.

2025.05.14 වන දින සවස් කාලයේ කොත්මලේ පොලිස් වසමේ නුවරඑළිය මහනුවර මාර්ගයේ රම්බොඩ ප්‍රදේශයේදී නුවරඑළිය දෙස සිට මහනුවර දෙසට ධාවනය වූ වෑන් රථයක් මාර්ගයෙන් ඉවතට පැන පෙරළී අනතුරක් සිදුව ඇත. අනතුරෙන් වෑන් රථයේ රියදුරු ඇතුළු පිරිමි පුද්ගලයින් 04 දෙනෙකු, කාන්තාවන් 10 දෙනෙකු හා ළමුන් 06 දෙනෙකු තුවාල ලබා ඇත. ඔවුන් අතරින් කාන්තාවක් හා ළමුන් දෙදෙනෙකු කොත්මලේ රෝහලට හා සෙසු පිරිස ගම්පොල රෝහලට ඇතුළත් කර ඇත.

තුවාල ලබා ගම්පොල රෝහලට ඇතුළත් කළ කාන්තාවන් තිදෙනෙකු වැඩිදුර ප්‍රතිකාර සඳහා මහනුවර මහ රෝහල වෙත හා එක් දරුවෙකු පේරාදෙණිය රෝහල වෙත මාරුකර යවා ඇත. මෙම පිරිස රාජගනය ප්‍රදේශයේ සිට බදුල්ල ප්‍රදේශයේ සංචාරයක් සඳහා ගොස් සිට නැවත පැමිණෙමින් සිට ඇති බවට අනාවරණය වී ඇත.

කොත්මලේ පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - මංගලගම පොලිස් වසම.

2025.05.14 වන දින උදෑසන කාලයේ මංගලගම පොලිස් වසමේ අම්පාර මහනුවර මාර්ගයේ මංගලගම ප්‍රදේශයේදී මහඔය දෙස සිට අම්පාර දෙසට ධාවනය වූ ලොරි රථයක් එම දිශාවටම ගමන් ගත් පාපැදිකරුවෙකුගේ ගැටී අනතුරක් සිදුව ඇත. අනතුරෙන් බරපතල තුවාල ලැබූ පාපැදිකරු සෙනරත්පුර රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 58 ක් වූ මංගලගම ප්‍රදේශයේ පදිංචිකරුවෙකි.

මෘත ශරීරය මහඔය රෝහලේ මෘත ශරීරාගාරයේ තැන්පත් කර ඇති අතර අනතුරට අදාල ලොරි රථයේ රියදුරු ද තුවාල ලබා මහඔය රෝහලේ ප්‍රතිකාර ලබයි. මංගලගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.